

12 ta' Frar, 1946.

Imballef :

L-Onor. Dr. W. Harding, B.Litt., LL.D.

John Falson ne. versus Dr. Giuseppe Vella ne. et.

**Tassazzjoni — Ritasaa — Kjamata li-Kawża —
Integrazzjoni tal-Gudizzju — Avukat.**

Ir-ritasaa, meta ssir istanza ghalha, tirrigwarda lil dawk kollha li hemm interessati fil-kawża li dwarha ssir ir-ritasaa; u ghalhekk fil-kawża tar-ritasaa ghandhom ikunu parti dawk l-interessati kollha; u fost dawn l-interessati hemm id-difensuri tal-partijiet. Ghalhekk, meta id-difensuri li debru fil-kawża l-oħra ma gewx imdabblin fil-kawża tar-ritasaa, hemm lok għall-kjamata tagħhom fil-kawża b'ez il-gudizzju jkun integru, avolja xi hadd minnhom ikun iddikjara li huwa joqgħod għar-ritasaa.

Ir-regoli dwar l-integrazzjoni tal-gudizzju huma ta' ordni pubbliku, u ma jistgħux jiġu derogati anqas bl-annunzja ta' l-interessati.

Il-Qorti, — Fuq l-incident verbalizzat fol. 36, dwar is-sottomissjoni tad-difensur tal-konvenut Dr. Vella ne., fis-sens illi jmissu gie msejjah fil-kawża l-Avukat Dr. Giuseppe Pace, li kien difensur ta' l-attur fil-kawża li relativament għaliha qiegħda tigi mitluba r-ritasaa;

Omissis;

Ikkunsidrat;

Illi bit-tassazzjoni li ssir wara li tigi mogħtija sentenza jiġu determinati żewġ serji ta' rapporti patrimonjali; wiebeid jirrigwarda r-relazzjonijiet tal-kollitiganti bejniethom, u t-titolu ta' eżekuzzjoni huwa s-sentenza stess; u l-oħer jirrigwarda r-relazzjonijiet bejn id-difensuri u l-klijenti, u t-titolu eżekuttiv huwa t-taxxa (ara sentenza ta' din il-Qorti 20. 3. 1892. "Scieluna vs. Axiak");

Illi ghalhekk ir-ritasaa, meta tigi proposta istanza għaliha, tirrigwarda dawk l-istess interessi; u kien fuq dan il-motiv, fost oħrajn, li gie deċiż illi f'kawża ta' ritasaa anki id-difensuri ghandhom ikunu parti fil-kawża (ara sentenza ta' din il-Qorti sim'iment presjeduta. "Libreri vs. Staines ne.", 29 ta' Ottubru 1936);

Illi l-attur issottometta li f'dan il-każ ma hemmx b'onn il-kjamata in kawża ta' Dr. Pace, peress li kien għamel digħ

ranġament miegħu fis-sens li joqgħod għar-ritazza (ara dikjarazzjoni ta' l-attur konfermata personalment minn Dr. Pace fol. 36) ;

Illi dan ir-ranġament, fl-opinjoni tal-Qorti, ma jnehhix in-necessità tal-kjamata in kawża, għal tliet raġunijiet :—

1. Il-fatt li personalment Dr. Pace jaqbel ma' l-assant ta' l-attur juri li hu għandu interess, għaliex, kieku ma kollix, ma kienu ikun il-każ la li jaqbel u lanqas li ma jaqbelx. U jingħad "personalment", għaliex hija l-kwalità personali, u mbux dik professjonali, ta' Dr. Pace, li tinteressa dan l-incident ;

2. Qatt ma gie dubitat illi għandhom interess tali, li jillegittima l-kjamata in kawża tagħhom, anki dawk li jostnu r-raġunijiet ta' l-attur (ara "Stepton vs. Spiteri", 28, XI, 1898, App. Inf. Civ.), bhal ma fil-fatt qiegħed jagħmel f'dan il-każ Dr. Pace, kif jidher mid-dikjarazzjoni verbalizzata ;

3. Id-dispożizzjonijiet li jirrigwardaw l-integrazzjoni ta' proċess bil-preżenza ta' l-interessati kollha — meta wieħed iqis il-fondament ġuridiku tagħhom — huma ta' ordni pubbliku, li ma jistgħux jigu derogati bl-annunwenza ta' interessat li ma jgix imsejjaħ fil-kawża ;

Għalhekk il-Qorti tiddirimi l-incident billi tordna l-kjamata in kawża ta' l-Avukat Dottor Giuseppe Pace, provvizorjament a diligenza u-spejjeż ta' l-attur nomine ;

Spejjeż riservati.